

மலத்தீன் களஞ்சியம் தீயினால் முற்றாக எரிந்தது நூற்றுக்கணக்கானோர் ஆஸ்பத்திரியில் அனுமதி

Registered as a Newspaper in Sri Lanka விலை ரூபா ஒன்று

(கொழும்பு)

அங்கொடை மனநோயாளர் ஆஸ்பத்திரிக்கு அருகாமையிலுள்ள மலேரியா சுடுப்பு இயக்கத்துக்குச் சொந்தமான மலத்தீன் களஞ்சியத்தில் நேற்று முன்தினம் திடீரெனத் தீ பரவத்தொடங்கியதால் சுமார் மூன்று மைல் சுற்றளவிலுள்ள நூற்றுக்கணக்கான மக்கள் நேற்று மயக்கம்போட்டு வீழ்ந்தனர். பல்லாயிரக்கணக்கான மக்கள் மலத்தீன் மணம் தாங்கமுடியாததால் தங்கள் வீடுகளை விட்டு வெளியேறினர். பல லட்சக்கணக்கான ரூபா பெறுமதியான மலத்தீன் இத்தீவிப்பத்தில் எரிந்து கருகியிருக்கலாமென்று மதிப்பிடப்பட்டுள்ளது. சுமார் இருபத்திரான்கு மணித்தியாலத்துக்கு மேலாக மலத்தீன் பைகள் தீப்பிடித்து எரிந்ததால் அதன் தூர்நாற்றம் கொழும்பு நகரிலும் பரவியது. நேற்றுப் பிற்பகலளவிலேயே தீ ஓரளவுக்குத் தணிந்தது. தீப்பிடித்த களஞ்சியத்துக்கு ஒரு மைல் சுற்றளவிலுள்ள மக்களைக் கிணற்று நீரைப் பாவிக்கவேண்டாமென்று அறிவிக்கப்பட்டுள்ளது. மயக்கமுற்ற நிலையில் ஆஸ்பத்திரியில் அனுமதிக்கப்பட்டவர்களில் முப்பத்தெட்டு பேர் நேற்றிரவு வீடுசெல்ல அனுமதிக்கப்பட்டனர்.

ஈழமுரசு

முறை 2-12-65 திங்கள் (சார்த்திகை 17 ரபியு அவ் 19) குழகம் 297

★ கூட்டணிச் செயல்திபர் அமிர் 'ஈழமுரசு'க்கு பேட்டி

கூட்டணி எந்த திட்டத்தையும் தனியாக நின்று சமர்ப்பிக்காது!

6 தமிழ் குழுக்களும் இணைந்தே இயங்கும்;
நிலையை விளக்கவே டில்லி செல்கின்றோம்

(சென்னை)

இலங்கையில் தமிழ் மக்கள் படுகொலை செய்யப்படுவதால் இன்று ஏற்பட்டுள்ள மிக மோசமான நெருக்கடி நிலையை விளக்குவதற்காகவே கூட்டணிக் குழு புதுடி டில்லி செல்வதாகவும், கூட்டணி தனியாக எந்த திட்டத்தையோ, ஆலோசனையையோ ஒருபோதும் சமர்ப்பிக்காது என்றும் அதன் செயல்திபர் திரு. அ. அமிர்தலிங்கம் 'ஈழமுரசு'க்கு அளித்த சிறப்புப் பேட்டியில் தெரிவித்தார்.

புதுடி டில்லிக்குப் புறப்படுவதற்கு முன்னர் திரு. அமிர்தலிங்கம் தொலைபேசி மூலம் இப் பேட்டியை அளித்தார். "தம்புப் பேச்சுவார்த்தை ஆரம்பித்த நாளிலிருந்து ஆறு தமிழ் விடுதலைக் குழுக்களும் இணைந்தே தமது ஒருத்தை வெளியிட்டு வருகின்றன இந்த இணைப்பு தொடர்ந்தும் பேணப்படுமென்று" சுட்டிக்

கிரண்ட்டுன் இளைஞர் கைது நாவற்குழியில் விழிப்பு நடவடிக்கையில் ஈடுபட்டிருந்த ...6 ஆம் பக்கம் பார்க்க

பேச்சு நடத்த தயாரில்லை என்று பாலகுமார் அறிவிப்பு

(சென்னை)

இனப் பிரச்சினை பற்றிய இலங்கை அரசுடன் பேச்சுவார்த்தைகளில் தாம் கலந்து கொள்ளப்போவதில்லை என ஈழம் தேசிய விடுதலை முன்னணியின் பேச்சாளர் திரு. பாலகுமார் பி. ரி. ஐ. செய்தி ஸ்தாபனத்திடம் தெரிவித்தார். ஈழம் தேசிய விடுதலை முன்னணி மீண்டும் பேச்சுவார்த்தை

யில் ஈடுபடவிருப்பதாக கடந்த வெள்ளிக்கிழமை கொழும்பில் வெளியான சில செய்திகளை மறுத்து திரு. பாலகுமார் இவ்வாறு தெரிவித்தார். அதே வேளையில் வேறு ஏந்தக் கோஷ்டியாவது பேச்சுவார்த்தையை நடத்துமானால் அதற்குத் தமது அமைப்பு குந்தகமாக இருக்காது எனவும் அவர் சொன்னார்.

முல்லைத்தீவில் வெடிமருந்து குண்டுகள் மீட்கப்பட்டன

(கொழும்பு)

முல்லைத்தீவில் விடுதலை இயக்கமொன்றின் முகாமைப் பாது பாரதம் மீது செழியன் குற்றச்சாட்டு (சென்னை) இலங்கைத் தமிழ்ப் பிரச்சினை பற்றி உலக நாடுகளிடையே ...6 ஆம் பக்கம் பார்க்க

காப்புப் படையினர் கண்டு பிடித்து அங்கிருந்து பெருமளவு ஆயுதங்களையும், வெடிமருந்துகளையும் கைப்பற்றியுள்ளதாக நேற்று அரசாங்கம் அறிவித்தது குறிப்பிட்ட இயக்கத்தின் முல்லைத்தீவுப் பகுதித் தலைவரையும் பாதுகாப்புப்படையினர் சுட்டுக்காயப்படுத்தியிருப்பதாகவும் அறிவிக்கப்பட்டது. முன்னியவனையில் ரோந்து ... 6 ஆம் பக்கம் பார்க்க

பொலிஸ் கொலை எதிரொலி களுவாஞ்சிக்குடி ஆயுதப் படையினரால் முற்றுகை

(மட்டுநகர்)

களுவாஞ்சிக்குடி, கல்லாறு, பட்டிருப்புப் பகுதிகள் நேற்றுப் பிற்பகல் ஆயுதப்படையினரால் சுற்றி வளைக்கப்பட்டதையடுத்து இப்பகுதிகளில் பெரும்பதற்ற நிலை உருவானது.

நேற்றுக் காலை களுவாஞ்சிக்குடியில் பொலிஸ் ஜீப் வண்டிக்கு குண்டுகள் வீசியதால் ஒரு பொலிஸ்காரர் ஸ்தலத்தில் மரணமானார். மேலும் மூன்று பொலிஸார் படுகாயமடைந்து சிகிச்சைக்காக கொழும்புக்கு ...6 ம் பக்கம் பார்க்க

யாழ்தேவியில் பணம் கொள்ளை முகமாலையில் நேற்று நடந்தது

(கொடிகாமம்)

நேற்று ஞாயிற்றுக்கிழமை காலை காங்கேசன்துறையிலிருந்து மருதானையை நோக்கிச் சென்ற யாழ்தேவி புகையிரதத்தில் அனுராதபுரம் புகையிரத கண்காளர் அலுவலகத்திற்கு எடுத்துச் செல்

லப்பட்ட பணம் முகமாலையில் வைத்து ஆயுதபாணிகளாக வந்தோரால் கொள்ளையடிக்கப்பட்டுள்ளதாக அறிவிக்கப்படுகின்றது. மேற்படி புகையிரதம் கொடிகாமத்திலிருந்து புறப்பட்டசமயம் அதன் எஞ்சின

பெட்டிக்குள் ஆயுதங்களுடன் பலவந்தமாக ஏறிய சிலர் கொடிகாமத்திலிருந்து சுமார் ஐந்து மைல் தூரத்திலுள்ள முகமாலையில் சனநடமாட்டம் குறைந்த ஓர் இடத்தில் புகையிரதத்தை மறிக்கும் படி ...6 ம் பக்கம் பார்க்க

ராணுவம் சுட்டுக் கொன்ற 4 இளைஞரின் சடலமும் ஆஸ்பத்திரியிலிருந்து கடத்தல்!

(கிளிநொச்சி)

திருவையாறு பகுதியிலுள்ள வீடொன்றில் வைத்து ராணுவத்தினரால் சுட்டுக் கொல்லப்பட்ட பின்னர் கிளிநொச்சி ஆஸ்பத்திரியில் ஒப்படைக்கப்பட்ட நான்கு இளைஞரின் சட

லங்களும் இனம் தெரியாத வர்களால் கடத்திச் செல்லப்பட்டுள்ளது. சுட்டுக் கொல்லப்பட்ட நான்கு இளைஞர்களும் நியாஸ், அசோக், பாலா. ஐயன் என்று அடையாளம் காணப்பட்டுள்ளனர்.

கடந்த வெள்ளிக்கிழமை ராணுவத்தினர் ஒரு வீட்டைத் திடீரெனச் சோதனையிட்ட சமயம், அங்கிருந்த இளைஞர்கள் தப்பிச் சென்றனர். அப் ...6 ம் பக்கம் பார்க்க

நினைவு ஸ்தூபி கல் நாட்டு விழாவில் பேச்சு: "தமிழினத்துக்காக தமது உயிர் கொடுத்த உத்தமர் ஆலாலசுந்தரம்"

(கல்வியங்காடு)

"மறைந்த தமிழ்த் தலைவர் திரு. ஆ. மு. ஆலாலசுந்தரம் அவர்கள் தமிழுக்காகவும், தமிழர்களுக்காகவும் தன்னலம் கருதாத சேவையாற்றியவர். அவருக்கு ஏற்பட்ட பயங்கரமான, துரதிர்ஷ்டவசமான,

கோழைத்தனமான படுகொலைக்கு இந்த நினைவு ஸ்தூபி என்றும் நினைவாக இருக்கும்" இவ்வாறு மறைந்த முன்னாள் கோப்பாய் பாராளுமன்ற உறுப்பினரும், தமிழர் விடுதலைக் கூட்டணி நிர்வாகச் செயலாளருமான திரு. ஆ. மு.

ஆலாலசுந்தரத்தின் நினைவுத் தூபி அடிக்கல் நாட்டு விழாவில் உரையாற்றிய முன்னாள் யாழ் மாவட்ட சபைத் தலைவரான திரு. ந. இராசேந்திரம் குறிப்பிட்டார். நேற்று மாலை நல்லூர் சந்தையின் தென்மேற்குப் புறமாக அமைந்துள்ள பகுதியில் ... 6 ஆம் பக்கம் பார்க்க

தமிழ் மக்கள் விரும்பிப் படிக்கும் புத்திரி

வரிவிவரம்

விற்பனைக்கு

ஆல்சேசன் (Pure Alsation), 6 கி. மீ. அழகான பெண் குட்டி, தாயையும் பார்க்கலாம். அரியரத்தினம், மார் கட்டடி, பேக்கறி முன்னால், கொக்குவில்.

தேவை

சீமாட்டி பாம்பஸ்

சோழி பராமரிப்பதிலும், தோட்ட வேலையிலும் அனுபவமுள்ளவர்கள் தொடர்பு கொள்ளவும். சீமாட்டி, 122, மின்சார நிலைய வீதி, யாழ்ப்பாணம்.

திட்டப்பரிசு

எவ்வித முதலீடுகளின்மீறி தினசரி வருவாய்கள்/அதிர்ஷ்டம்/குதுசோபனம்/திருமணம்/பிரவச/விபத்துக்கள்/அந்திய காலம் முதலியவற்றுக்குரிய நன்மைகளை/உடன் வசதிகளை இந்தத் திட்டத்தில் உண்டு. சகல இடங்களிலும்/சேவையாளர்கள் இருபாலாரிலும் தேவை சம்பளம்/சன் மார்க்களும் உண்டு. விபரங்களுக்கு வரவும் அல்லது முத்திரைகளுடன் விண்ணப்பிக்கவும். லக்கி பெனிபிட் கோ. லிமிட்டட், பொதுச்சந்தை, கோப்பாய்.

'டிஸ்கோ'

விடைபெறுகிறது

(அச்சுவேலி)

தீவிரவாத இளைஞர்கள் பார்வை "டிஸ்கோ நடனம்" மீதும் செல்வத்தொடங்கியுள்ளது.

அண்மைக் காலத்தில் டிஸ்கோ நடனத்தின் மூலம்

இந்து மகாசபை கூட்டத்தில் பேச்சு: காலம் பொன் போன்றது; கடமை கண் போன்றது!

(உடுவில்)

"இவ்வுலகில் வாழுகின்ற எந்த ஒரு மனிதனும் வரும் போது எப்பொருளையும் கொண்டு வருவதுமில்லை, அதே போல இறக்கும் போதும் எடுத்துச் செல்வதுமில்லை. அவன் வாழ்கின்ற காலத்தில் செய்யும் ஆத்மீகப் பணிகளே இவ்வுலக வாழ்வை நீத்த பின்னரும் கூடவருவதாகும்" சமுதாயத்தில் நாம் ஆற்றுகின்ற பணிகள் இதயசத்தியுடன் செய்யப்பட வேண்டும் எல்லா வகையிலும் நலிவுற்றிருக்கும் நமது இனம் தெய்வீகப் பணிகளிலும் பிரார்த்தனைகளிலும் அதிச நேரத்தைச் செலவிட வேண்டும்.

இவ்வாறு உடுவில் மல்வம் ஸ்ரீ காளி அம்பாளர் கோவில் இந்து மகா சபையின் வருடாந்த பொதுக் கூட்டத்திற்கு தலைமை வகித்துப் பேசிய திரு. சி. சின்னத்துரை குறிப்பிட்டார்.

மன்றார் மாவட்ட அகதிகளுக்கு நிதியுதவி வழங்க மறுவாழ்வுச் சங்கம் புதுத்திட்டம்

(மன்றார்)

கடந்த கால சம்பவங்களினால் மன்றார் மாவட்டத்தில் பாதிப்புக்குள்ளான பொது மக்களின் புனர்வாழ்வு நடவடிக்கைகளில் ஈடுபடுகிற மன்றார் துயர்துடைப்பு மறுவாழ்வுச் சங்கத்தினர் பல புதிய அபிவிருத்தித் திட்டங்களை நடைமுறைப்படுத்த இருக்கின்றனர்.

இதற்கு வேண்டிய நிதியை பல தொண்டர் ஸ்தாபனங்களில் இருந்தும் சமூக சேவை நிறுவனங்களில் இருந்தும் பெறுவதற்கு முயற்சிகள் பல மேற்கொள்ளப்பட்டு வருகின்றன. அத்துடன் பொதுமக்களிடமிருந்தும் நிதி சேகரிக்கும் முகமாக அண்மையில் ம. து. ம. ச. தினம் ஒன்று நடாத்தி பொது மக்களிடமிருந்து பணம் வசூலிக்கப்பட்டது. மன்றார் கச்சேரி வாசலில் வைத்து முதலாவது பொலிதின் உறைகளில் விற்பனையை மன்றார் அரசாங்க அதிபர் ஜனாபர் எம். எம். மக்பூல் அவர்களும், மன்றார் ஆயர் அதிவந்தனைக்குரிய தோமஸ் செளந்தரநாயகம் ஆண்டகை அவர்களும் மன்றார் பெளத்த பிரதம குரு வண. தர்மஜோதி தேரோ அவர்களும் ஆரம்பித்து வைத்தார்கள். அதைத் தொடர்ந்து மாவட்டம் எங்கும் ம. து. ம. ச. தொண்டர்களினால் பாடசாலைகளிலும், அரசாங்க காரியாலயங்களிலும், பொது மக்கள் கூடும் இடங்களிலும் நிதி சேகரிக்கப்பட்டது.

துணைச் செயலாளர் திரு. எஸ். கே. சண்முகநாதன் உரையாற்றுகையில், பிரதிபலன்களைக் கேட்காது செய்யும் தெய்வீகப் பணிகளே மனிதனை உயர் நிலைக்குக் கொண்டு செல்வதாகும். காலம் பொன் போன்றது, கடமை கண் போன்றது, எனவே நாம் காலத்தை வீணாக்காமல் அன்றாடம் செய்யக் கூடிய பணிகளை அவ்வப்போதே நிறைவேற்றி நிச்சயம் எமக்கு வெற்றி உண்டென்றார்.

ஸ்ரீ காளி அம்பாளர் நிர்வாக சபையின் அங்கத்தவர்களாக பின்வருவோர் தெரிவாகியுள்ளனர். தலைவர்: திரு. வ. கந்தையா, உபதலைவர்: திரு. ந. அருமைத்துரை, செயலாளர்கள்: திரு. கி. இராசதுரை, திரு. சி. க. சண்முகநாதன், பொருளாளர்: திரு. வ. ஆனந்தமனோகரன்.

மன்றார் துயர்துடைப்பு மறுவாழ்வுச் சங்கத்தினர் பல புதிய அபிவிருத்தித் திட்டங்களை நடைமுறைப்படுத்த இருக்கின்றனர்.

இதற்கு வேண்டிய நிதியை பல தொண்டர் ஸ்தாபனங்களில் இருந்தும் சமூக சேவை நிறுவனங்களில் இருந்தும் பெறுவதற்கு முயற்சிகள் பல மேற்கொள்ளப்பட்டு வருகின்றன. அத்துடன் பொதுமக்களிடமிருந்தும் நிதி சேகரிக்கும் முகமாக அண்மையில் ம. து. ம. ச. தினம் ஒன்று நடாத்தி பொது மக்களிடமிருந்து பணம் வசூலிக்கப்பட்டது. மன்றார் கச்சேரி வாசலில் வைத்து முதலாவது பொலிதின் உறைகளில் விற்பனையை மன்றார் அரசாங்க அதிபர் ஜனாபர் எம். எம். மக்பூல் அவர்களும், மன்றார் ஆயர் அதிவந்தனைக்குரிய தோமஸ் செளந்தரநாயகம் ஆண்டகை அவர்களும் மன்றார் பெளத்த பிரதம குரு வண. தர்மஜோதி தேரோ அவர்களும் ஆரம்பித்து வைத்தார்கள். அதைத் தொடர்ந்து மாவட்டம் எங்கும் ம. து. ம. ச. தொண்டர்களினால் பாடசாலைகளிலும், அரசாங்க காரியாலயங்களிலும், பொது மக்கள் கூடும் இடங்களிலும் நிதி சேகரிக்கப்பட்டது.

கடந்த மார்ச்சுமீயிலிருந்து மாவட்டத்தில் பாதிப்புக்குள்ளான பொது மக்களிடமிருந்து விபரங்களை இச்சங்கத்தினர் திரட்டி வருவதினால், உயிர் இழந்தோர், பொருள் இழந்தோர், மற்றும் வாழ்க்கையில் அநாதைகள் ஆக்கப்பட்டோர் இச்சங்கத்தினருடன் உடனடியாக தொடர்பு கொள்ளுமாறு கேட்டுக் கொள்ளப்படுகின்றனர்.

தாய் தந்தையரை இழந்தும், இல்லிடங்களைத் துறந்தும் அநாதைகள் ஆக்கப்பட்டு கல்வி கற்கக்கூடிய பாடசாலை

மத்திய கல்லூரி கிறிஸ்தோதய விழா

யாழ்ப்பாணம் மத்திய கல்லூரி கிறிஸ்தோதய மாணவர் இயக்கம், கத்தோலிக்க மாணவர் மன்றம் ஆகியன இணைந்து நடத்தும் கிறிஸ்தோதய விழா, கல்லூரி பிரதான மண்டபத்தில் இம்மாதம் 4ம் திகதி பிற்பகல் நடைபெறும். வண. ஜே. சர்வானந்தன் அடிகளார் கிறிஸ்தோதய நற்செய்தி வழங்குவார்.

இந்து மகாசபை கூட்டத்தில் பேச்சு: காலம் பொன் போன்றது; கடமை கண் போன்றது!

❖ கிளிநொச்சி திருநகர் மர்சலின் இரத்தினம்மா தம்பதியின் மகள் வைலட்லக்கி இன்று தனது இரண்டாவது பிறந்தநாளைக் கொண்டாடுகிறார்.

❖ நாரந்தனை யோசேப்பு குடும்பம் தம்பதியின் மகள் மரிய அசம்ரா இன்று தனது பதினேராவது பிறந்தநாளைக் கொண்டாடுகிறார்.

❖ கட்டுவன் தண்ணீர்த்தாழ்வு சின்னப்பு பூரணம் தம்பதியின் மகள் லதா இன்று தனது பிறந்தநாளைக் கொண்டாடுகிறார்.

❖ யாழ்ப்பாணம். செபஸ்தியார் வீதி டோனாஸ் ராணி தம்பதியின் மகள் ரஜினி இன்று தனது பிறந்தநாளைக் கொண்டாடுகிறார்.

❖ நல்லூர் கொண்டலடிவேள்கனகலிங்கம் தம்பதியின் மகள் அகலியா இன்று தனது ஏழாவது பிறந்த நாளைக் கொண்டாடுகிறார்.

❖ மானவ, மாணவியற்கு இச்சங்கத்தினர் இலவசமாக தங்குமிட வசதியுடன் கல்வி கற்பதற்கு ஏற்பாடுகளை செய்து கொடுக்க முனைந்துள்ளனர்.

அத்துடன் விவசாயிகளுக்கு விவசாயம் செய்வதற்கு உறுதியாக காலக்கடனும், வியாபாரத்தில் ஈடுபட்டு பாதிக்கப்பட்டவர்களுக்கு வியாபாரம் செய்வதற்குப் பணமும், பாதிப்புற்ற டென்களிற்கு தையல் யந்திரம், கோழி வளர்ப்பு, மந்தை வளர்ப்பு போன்றவற்றிற்கு உரிய கடனும் அளிப்பதற்கு இச்சங்கத்தினர் முயன்று வருகின்றனர்.

தற்காலிக தலைவர்

(நயினாதிவு)
நயினாதிவு அருள்மிகு ஸ்ரீநாக பூஷணியம்மன் கோவில் அறங்காவலர் சபைத் தலைவர் திரு. நா சிவராசலிங்கம் அவர்கள் பதவியிலிருந்து இராஜினாமாச் செய்ததையடுத்து மேற்படி அறங்காவலர் சபையின் தற்காலிக தலைவராக யாழ்ப்பாணம் கச்சேரி பொதுசன தொடர்பு அதிகாரியும், சிறந்த, சமய, சமூகத் தொண்டருமான திரு. தம்பையா,

வது பிறந்த நாளைக் கொண்டாடுகிறார்.

❖ பூநகரி "லட்சுமிகாந்தன்" யசோதரா தேவி தம்பதியின் மகள் ஜெகதா இன்று தனது மூன்றாவது பிறந்தநாளைக் கொண்டாடுகிறார்.

❖ பூநகரி பரமன்கிராய் லோகநாதன் சரஸ்வதி தம்பதியின் மகள் ரஜீவன் இன்று தனது முதலாவது பிறந்தநாளைக் கொண்டாடுகிறார்.

❖ அரியலூர் இலங்கைக்குளம் வீதி சிங்கரட்ணம் தம்பதியின் மகள் சுவர்ணன் இன்று ஐந்தாவது பிறந்தநாளைக் கொண்டாடுகிறார்.

திறப்பு விழா

கொழும்புத்துறை ரோமன் கத்தோலிக்க ஆண்கள் பாடசாலை புதிய மாடிக் கூட்டத் திறப்பு விழா இம்மாதம் ஆறாம் திகதி வடமாநிலக் கல்விப் பணிப்பாளர் எம். சிமி யாம்பிள்ளையால் திறந்து வைக்கப்பட்டவுள்ளது இப்பாடசாலையின் பெயரும் சென். யோசவ்ஸ் வித்தயாலயம் என மாற்றப்பட்டுள்ளதாக அறிவிக்கப்பட்டுள்ளது.

பெயர்மாற்ற அங்குராப்பீ பணம் கல்வியதிகாரி கந்தசாயியால் செய்து வைக்கப்பட்டவுள்ளது. இங்கு பதினேந்து ஆண்டுகள் கடமையாற்றி முப்பத்தைந்து ஆண்டு ஆசிரியசேவையைப் பூர்த்தி செய்து டீனர்ப்பாறும் திருமதி ஏ. ஜி. இம்மனுவல் ஆசிரியைக்கு பெற்றோர், பழையமாணவர், ஆசிரியர், மாணவர்களால் பிரிவுபு சார விருந்தும் வழங்கப்பட்டவுள்ளது.

பிற்பகல் நடைபெறும் ஒளிவிழா நிகழ்ச்சியைப் பாஷஷயூர் அந்தோனியார் கோவில் பங்குக் குரவர் ஜே. பிரான்சிஸ் அடிகளார் பிரதம அத்தியாய கலந்து சிறப்பிப்பார்.

குலசேகரம் அவர்கள் அறங்காவலர் சபையினரால் ஏகமனதாகத் தெரிவு செய்யப் பட்டுள்ளார். இவரது பெருமுயற்சியினால் ஆலய குருமாருக்கும் அறங்காவலர்களுக்கு மிடையேயான பிணக்குகள் அண்மையில் சமாதானமான முறையில் தீர்த்துவைக்கப்பட்டது யாவரும் அறிந்ததே.

அநதயஷ்டி கிரியை அழைப்பும் நன்றி நவிலலும்



அமரர் அப்பையா தியாகராசா

(ஓய்வுபெற்ற C. W. E. முகாமையாளர்)

பூவுலகு : 6-12-1922

வானுலகு : 02-11-1985

உயர்திரு. அப்பையா தியாகராசா அவர்களின் ஆத்ம சாந்தியை முன்னிட்டு 02-12-85 திங்கட்கிழமை காலை 7 மணி முதல் நடைபெறும் கிரியைகள், பிரார்த்தனைகள், மதியபோசனம் ஆகியவற்றில் கலந்து கொள்ளுமாறு அன்புடன் அழைக்கின்றோம்.

அன்றார் அமரத்துவமடைந்தகாலே ஈமக்கிரியைகளில் நேர்முகமாகக் கலந்து இறுதி அஞ்சலி செலுத்தயோர்க்கும், அனுதாபச் செய்திகள் அனுப்பியோர்க்கும், சகலவிதமான உதவிகள் புரிந்தோர்க்கும் எங்கள் உளம் கனிந்த நன்றியினைத் தெரிவித்துக் கொள்கின்றோம். அன்பு மனைவி, மக்கள், மருமக்கள்.

"ஸ்டொப்" கிளட்ச் & பிறேக் புளுயிட்

STOP

Hydraulic BRAKE & CLUTCH FLUID

புதிய சில்லறை விலைகள்
450 ml. — 31-50
225 ml. — 17-50

Manufacturers: தயாரிப்பு: **CHEMANEX**

எல்லா வியாபாரிகளிடமும் கிடைக்கும்

CHEMANEX LIMITED
கெமனெக்ஸ் லிமிட்டெட்

உதய சிந்தனை

நோய் நாடி நோய் முதல் நாடி அது தனிக்கும் வாய்நாடி வாய்ப்பச் செயல். —திருக்கறள்.

37, கண்டி வீதி, யாழ்ப்பாணம். தொலைபேசி: 23336



02-12-85 திங்கட்கிழமை (குரோதன கார்த்திகை-17)

தமிழர் தாயகம் இரண்டாக முடியுமா?

இனப்பிரச்சினை தொடர்பான இரண்டு முக்கியமான சந்திப்புகள் வார இறுதியில் கொழும்பில் இடம்பெற்றுள்ளன.

கொழும்பிலுள்ள பாரதத் தூதுவர் திரு. டி.கலித், தேசிய பந்தோபஸ்து அமைச்சர் லலித் அத்துலத் முதலியுடன் பேச்சுவார்த்தையை நடத்தியுள்ளார்.

அதற்கு அடுத்த நாள் முஸ்லிம்களின் தூதுக்குழுவொன்று ஐதூதிபதியைச் சந்தித்துப் பேச்சுவார்த்தை நடத்தியுள்ளது.

அரசியல் தீர்வா, இராணுவத் தீர்வா என்ற பெரும் போராட்டமொன்று நடைபெற்றுக்கொண்டிருக்கும் இன்றைய வேளையில், தூதுவர் டி.கலித், அமைச்சர் லலித்தும் இதுபற்றி விரிவாகப் பேச்சு நடத்தியுள்ளனர்.

வடக்கும் கிழக்கும் இணைந்த அமைப்பா, இல்லையா என்ற அரசியல் தீர்வுகாண வழிவகைபற்றி இரு பகுதியும் இழுபறிப் பட்டுக்கொண்டிருக்கும் நேரத்தில் முஸ்லிம் தூதுக்குழுவுடன் ஐதூதிபதி பேசியுள்ளார்.

போர்ப் பிரகடனம் மறைமுகமாகவும், உத்தியோகப் பற்றற்ற முறையிலும், பலராலும், பல சந்தர்ப்பங்களிலும் தெரிவிக்கப்பட்டுவரும் இவ்வேளையில், பாரதத் தனது நிலைப் பாட்டை மீண்டும் வலியுறுத்த வேண்டிய ஒரு நிலை அதற்கு உருவாகியிருந்ததை டி.கலித் தெரிவித்துள்ள கருத்துக்கள் தெளிவுபடுத்தியுள்ளன.

“இனப்பிரச்சினைக்கு இராணுவத் தீர்வு காணப்படுவதற்கு எந்தச் சந்தர்ப்பத்திலும் பாரதம் உடந்தையாக இருக்கமாட்டாது” என்று அழுத்தம் திருத்தமாக தெரிவித்துள்ள டி.கலித், உள்ளூர் அரசியல் தலைவர்களின் போர் அறிவித்தல் களையிட்டு பாரதம் ஆழ்ந்த கவலையடைந்துள்ளதாகவும் எடுத்துக் கூறியுள்ளார்.

தூதுவர் டி.கலித் இவ்விடயத்தை எவ்வளவுதான் பல்வியமாக எடுத்துக் கூறிய போதிலும், இங்கு இராணுவத் தீர்வுக் கான முஸ்திபுகள் பகிரங்கமாகவே எடுக்கப்படுகின்றன என்பதையும் அவர் அறியாதிருப்பார் என நாம் நினைக்கவில்லை. தமிழரின் தாயகம், அல்லது தமிழரின் பாரம்பரிய பிரதேசம் என்பது வடமாகாணமும், கிழக்கு மாகாணமும் இணைந்தது தான் என்பதை பல தடவைகளில், பல தலைவர்களும் கூட்டிக்காட்டியுள்ளனர்.

இதேபகுதியில் நாமும் கூட அதனைச் சுட்டி பல தடவை எழுதியுள்ளோம்.

தமது பிரதேசத்தில், தமது மண்ணில் எவருக்கும் அடிமையாக, கைகட்டி, வாய்பொத்தி வாழாமல் சுதந்திரமாக வாழ்வதற்கே தமிழர்கள் ஈயாட்சி கேட்கின்றனர்.

இந்த நிலையில், வடக்கு கிழக்கு இணைப்பு என்று மீண்டும் மீண்டும் குதர்க்கம் பேசி, குழப்பமான ஒரு அரசியல் சூழ்நிலையை உருவாக்கிவரும் ஆட்சியாளர்களுக்கு ஆதரவாக, கொழும்பு வாழ் முஸ்லிம் தலைவர்கள் சிலர் பேசியிருவது, இனப்பிரச்சினையை மேலும் வளர்க்கவே உதவும்.

இதற்கொரு அரசியல் தீர்வைக் காண இவ்வாறான பேச்சுக்கள் இவ்வேளையில் உதவாது.

வடக்கிலும், கிழக்கிலும் தமிழர்களும் முஸ்லிம்களும் சகோதரர்கள் போலவே வாழ்ந்து வருகின்றனர்.

மதத்தால் வேறுபட்டவர்களான போதிலும், பேசும் மொழியாலும், கலாச்சார பாரம்பரியங்களாலும் இவர்கள் இணைத்துப் பிணைக்கப்பட்டுள்ளனர்.

வடக்குக் கிழக்கில் வாழும் முஸ்லிம் மாணவர்கள் தமிழையே தமது போதனாமொழியாக ஏற்றுக்கொண்டுள்ளனர்.

ஆரம்பப் பள்ளியிலிருந்து, பல்கலைக்கழகம் வரை தமிழ், முஸ்லிம் மாணவர்கள் பல்வேறு அரசியல் நடவடிக்கைகளிலும் இணைந்தே செயல்பட்டு வருகின்றனர்.

தீம்பு மகாநாட்டில் தமிழீழப் போராளிகளின் பிரதிநிதியாக முஸ்லிம் இளைஞர் ஒருவரும் பங்குபற்றியதை இச்சந்தர்ப்பத்தில் நினைவுபடுத்துவது பொருத்தமாக இருக்குமென நினைக்கின்றோம்.

வடக்கும் கிழக்கும் ஒன்றான அமைப்பையே அவர் அங்கு வலியுறுத்தியிருந்தார்.

களத்தில் நின்று, பிரச்சினைகளுக்கு முகம்கொடுப்பவர்கள் தமிழ்ப் பிரதேசங்களில் வாழும் தமிழ்பேசும் மக்கள்தான்.

இதனை வடக்குக் கிழக்குக்கு வெளியே வாழும் தலைவர்கள் மறந்துவிடக் கூடாது.

ஒரு சுதந்திர அரசை நிறுவ தமிழருக்குச் சுதந்திரமுண்டு

ஈழம் மக்கள் புரட்சிகர முன்னணி, ஈழம் புரட்சி அமைப்பு, தமிழீழ விடுதலைப் புலிகள், தமிழ் ஈழம் மக்கள் விடுதலைக் கழகம், தமிழர் ஐக்கிய விடுதலை முன்னணி ஆகியவற்றைக் கொண்ட தமிழர் தூதுக்குழு ஆகிய நாம், தீம்பு உரையாடல்களில் தமிழ் மக்களின் தனித்த பிரதிநிதித்துவம் வகிக்கும் வகையில் இலங்கை அரசாங்கத்தின் தூதுக்குழுவினால் 1985, ஓகஸ்ட் மாதம் பதினாறு திகதியன்று முன் வைக்கப்பட்ட பிரேரணைகளைக் கவனமாக கருத்திற் கொண்டுள்ளோம். தமிழ் மக்களின் சட்டபூர்வமான அரசியல் வேண்டுகோளை அவை நிறைவேற்றத் தவறுகின்றமையால், இப்பிரேரணைகளை நிராகரிக்கும் மாறுநிர்ப்பந்திக்கப்படுகிறோம் என நாம் எடுத்துக் கூறுகிறோம்.

இந்திய அரசாங்கத்தின் முனைப்புச் செயலாகக் கூட்டப்பட்டனவே இத்தீம்பு உரையாடல்கள். தமிழர் தேசியச் சர்ச்சைக்கு நீதியான, நிலைநிற்க வல்ல தீர்வொன்று காணப்பட வேண்டியமையின் அவசியம் தொடர்பாக, குறிப்பாக இந்தியப் பிரதம அமைச்சர் சிந்திராஜீவ் காந்தி வெளியிட்ட கூற்றின் சந்தர்ப்பப் பின்னணியில் இம் முனைப்பு நடவடிக்கையானது நாம் வரவேற்ற தொன்றாக இருந்தது.

1985, ஜூலை மாத மற்பகுதியில் இப்பேச்சுவார்த்தைகளினது ஆரம்பத்தில் இலங்கை அரசாங்கம்தான் முன் வைத்த குறித்த சில பிரேரணைகளானவை, உருப்படியான நோக்கில், கொழும்பில் நடைபெற்று, இடைநடுவில் முறிந்துபோன சர்வகட்சி மாநாட்டில் இலங்கை அரசாங்கத்தினால் 1984, டிசெம்பர் மாதம் கொண்டு வரப்பட்ட பிரேரணைகளின் மீளளிப்பேயாக உள்ளன. இப்பிரேரணைகள் தமிழர் விடுதலைக் கூட்டணியினால் நிராகரிக்கப்பட்டிருந்தன இவையொத்த பிரேரணைகளை மீண்டும் தீம்பு உரையாடல்களின் போது முன்வைத்த இலங்கை அரசாங்கத்தின் செயலானது, அரசாங்கத்திடம் கொள்வதற்கு உரிய நன்னம்பிக்கையை யும், நீதியான ஒரு தீர்வை நாடுவதற்கு அரசாங்கம் தன்னை இப்பேச்சுவார்த்தைகளில் அர்ப்பணித்து உள்ளமையையும் சந்தேகத்திற்கு இடமானவை ஆக்குகிறது.

முன்வைக்கப்பட்ட பிரேரணைகளின் நோக்கம் தெளிவானதாக இருந்தது. அதிகாரம் மாவட்ட சபைகளுக்கு உரித்தாக்கப்பட்டவையாக இருக்கும் எனக் குறிப்பிடப்பெற்று இருந்ததாயினும், உள்ளபடிக்கு, மாவட்ட சபைகள் நிறைவேற்று அதிகாரம் அல்லது தத்துவம் அற்றவையாக இருந்தன. அவையன்றியும், உப-சட்டங்களை ஆக்குதற்கான அவற்றின்மட்டுப்படுத்தப்பட்ட சட்டவாக்க அதிகாரங்கூட, ஜனாதிபதியின் கட்டுப்பாடு, அங்கீகாரம் என்பவற்றுக்குப் பணிந்து அமைவதாகப்பட்டது. இறுதியாக, ஒரு மாவட்ட சபையினால் முடிபு செய்யப்படும்படி அதனிடம் வைக்கப்படவுள்ள நிதிகளானவை, ஜனாதிபதியினால் நிமிக்கப்பட்ட ஓர் ஆணைக்குழுவின்கட்டளையின் பேரில் நிர்ணயிக்கப்படவேண்டி இருந்தன.

இலங்கை அரசாங்கத்தினால் சமர்ப்பிக்கப்பட்ட பிரேரணைகளானவை அதிகாரங்களை மத்திய அரசிடமிருந்து மாவட்ட சபைகளுக்கு உரித்தாக்கவில்லை. மாவட்டங்களை முகாமை பாலிக்கும் மத்திய அரசின் தத்துவங்களுக்குத் தான் இப்பிரேரணைகள் மீளவும் வலுவூட்டின. ஓரளவு நிருவாக அதிகாரம் மாவட்ட சபைகளுக்குக் கொடுக்கப்பட்ட, முக்கியமல்லாத செயற்பாட்டுத் துறைகளிற்கூட, தமிழ் மக்கள் மீது. முகாமை யாற்றவும், கட்டுப்பாடு செலுத்தவும், இலங்கை அரசாங்கம் உத்தேசித்திருந்தமைக்கு இப்பிரேரணைகள் சான்றாக அமைந்தன.

ஆறு அமைப்புக்களைக் கொண்ட தமிழர் தூதுக்குழுவாகிய நாம் இப்பிரேரணைகளை ஏகமனதாக நிராகரித்தோம். ஏனெனில், எம்மால் திட்டவாட்டமாக எடுத்தியம்பப்பெற்ற நான்கு மூலாதாரக் கோட்பாடுகளை அடிப்படையாகக் கொண்டே தமிழர் தேசியப் பிரச்சினைக்கான, பயன்தரும் எத்தீர்வும் அமைதல் வேண்டும் என்பதே நன்கு சீர்தூக்கிப் பார்த்துக் கொள்ளப்பெற்ற எமது கருத்தாயிற்று.

தீம்பு பேச்சுவார்த்தையின் இறுதி நாளன்று ஆறு தமிழீழக் குழுக்களாலும் இணைந்து சமர்ப்பிக்கப்பட்ட பூரண அறிக்கையின் தமிழாக்கம் இங்கு தரப்படுகின்றது.

அதனையடுத்து, பேச்சுவார்த்தைகள் 1985, ஓகஸ்ட் மாதம் பன்னிரண்டாம் திகதிக்கு ஒத்திவைக்கப்பட்டன. அத்திகதியன்று இலங்கை அரசாங்கம் நாம் அழுத்தத் திருத்தமாக எடுத்துரைத்த அடிப்படைத் தத்துவங்கள் நான் கிளையும் அது எவ்வாறு புரிந்து கொண்டது என எடுத்துக் கூறும் அறிக்கையொன்றை வெளியிட்டது. அதன்சுண் தமிழர்கள் ஒரு மனித இனமாக அமைந்தனர். தமிழர்கள் அடையாளம் காணப்படத்தக்க தாயகமொன்றை உடையவர்கள். மேலும் தமிழ் மக்கள் சுய நிர்ணய உரிமை உடையவர்கள், ஆகியவற்றை இலங்கை அரசாங்கம் மறுத்திருந்தது அதுமட்டுமன்றி, இத்தீவிலுள்ள பெருந்தோட்டத் தமிழர்கள் சார்பில் பிரதிநிதித்துவம் வகிக்கவோ, இணக்க உரையாடல்கள் நிகழ்த்தவோ எமது உரிமையையும் இலங்கை அரசாங்கம் கேள்விக்கு உட்படுத்தியது.

1985, ஓகஸ்ட் மாதம் பதினான்றாம் திகதிய எமது அறிக்கையின் மூலம் நாம் அவர்களுக்கு விடைபகர்ந்தோம். அசனிடத்து, எமது சுய நிர்ணயக் கோரிக்கையானது எமது தமிழ் மக்களின் திடசங்கற்பமான அரசியற் போராட்டங்கள் வாயிலாக, வரலாற்று ரீதியாகப் பரிணமித்து உருப்பெற்றது எனச் சுட்டிக்காட்டினோம். ஈழம் அல்லது தமிழ் ஈழத் தமிழர்களானோர், அவர்களது மூதாதையரிடமிருந்து பெற்ற ஒரு பொது உடமை, ஒரு பொதுக் காலச்சாரம், ஒரு பொது மொழி, அடையாளங் காணப்பெற்ற ஒரு

தாயகம் முதலாயினவற்றைக் கொண்ட ஒரு மனித இனமாவர் என நாம் குறிப்பிட்டோம். அத்துடன், மேலும் அவர்கள் அடக்கியொடுக்கப்பட்ட ஓரின மக்கள் ஆயினர்; அதன் காரணமாக, அவர்கள் அந்நிய அடக்குமுறை ஆட்சியினின்றும் தம்மை விடுதலையாக்கிக் கொள்ளும் பிறப்புரிமை உடையோர் ஆயினர், எனவும் நாம் விளக்கினோம். சுய நிர்ணய உரிமையானது பொது அனைத்து நாட்டுச் சட்டத்தின் தங்குதடையின்றி ஏற்றுக் கொள்ளப்பெற்ற இயல்நிலைகளில் ஒன்று என இன்று கணிப்பு வழங்கப்பெற்று வந்துள்ளது. சுய நிர்ணய உரிமையை நிலைநாட்டுகையில் ஒரு மனித இனம் எனும் வகையில் எமது அரசியல் அந்தஸ்தை நிர்ணயிக்கவும், ஒரு சுதந்திர அரசுடன் தாராளமாகப் பழகவும் அல்லது இணைந்து கொள்ளவும், அல்லது பிரிந்துசென்று பூரண இறைமையும் தன்னாதிக்கமும் வாய்ந்த ஒரு சுதந்திர அரசை

எமக்கென நிறுவிக் கொள்ளவும் செயற் சுதந்திரம் உடையோம் எனக் குறிப்பிட்டோம்.

எவ்வாறாயினும், தெட்டத் தெளிவாக நாம் எடுத்து இயம்பிய அடிப்படைக் கோட்பாடுகளை முன்னிட்டு, அந்தக் கோட்பாடுகள் அல்லது தத்துவங்களை அடித்தளமாகக் கொண்டு, இலங்கை அரசாங்கத்துடன் நியாயபூர்வமான உரையாடல் எதற்கும் நாம் எதிரானவர்கள் எனக் கொள்ளலாகாது, என நாம் குறிப்பிட்டிருந்தோம். (தொடரும்)

கூட்டு வேண்டுகோள்

(சாவகச்சேரி)
“இன்று சாவகச்சேரிப் பகுதியில் மீதியாக உள்ள முப்பத்தி மூன்று வானி மலசல கூடங்களையும் நீக்கி அவற்றை நீரடைப்பு மலசல கூடமாக்குங்கள். அதற்காக தேசிய வீடமைப்பு அதிகார சபை உங்களுக்கு நாயாயிரம் ரூபா உங்களுக்கு உதவத் தயாராக உள்ளது.”
இப்படி ஒரு வேண்டுகோளைச் சாவகச்சேரி நகரசபையினருக்கு தேசிய வீடமைப்பு அதிகார சபையின் பிராந்திய முகாமையாளர் திரு. த. புலவமுருகையாவும் ஓர் பகிரங்க வேண்டுகோளை விடுத்துள்ளனர்.
வானி மலசல கூடத்தை, நீரடைப்பு மலசல கூடமாக மாற்றுவதற்கு, சாவகச்சேரி நகரசபையும் ரூபா 250 கொடுத்து உதவத் தயாராக உள்ளது என்றும் தெரிவிக்கப்படுகிறது.

பாரத அணு உலை ஆரம்ப வைப்பம்: பாகிஸ்தான்

ஐதாதிபதிக்கு அழைப்பு!

(டோக்கியோ)

பாரதத்தின் அணு உலை ஒன்றின் ஆரம்ப வைப்பத்தில் கலந்து கொள்ளுமாறு பாகிஸ்தான் ஐதாதிபதி ஜெனரல் ஷியாவுல் ஹக்கிற்கு பாரதம் அழைப்பு விடுத்துள்ளது. இத்தகவலைப் பிரதமந்திரி திரு. ராஜீவ் காந்தி வெளியிட்டுள்ளார். அமைதி நோக்கத்திற்காகவே பாரதம் அணு உலைகளைப் பாவிக்கிறது என்பதை பாகிஸ்தான் ஐதாதிபதி நே'ல் கண்டறியும் பொருட்டே அழைக்கப்பட்டுள்ளதாக திரு. காந்தி தெரிவித்துள்ளார்.

பாகிஸ்தானுடனான உறவு நிலைபற்றிக் குறிப்பிட்ட பிரதம மந்திரி "பாகிஸ்தானுடன் சமாதானத்துடனும், நட்புறவுடனும் ஒத்துழைக்கவே பாரதம் விரும்புகிறது, இவ்விதம் செயற்படுவதே இருநாடுகளுக்கும் மிடையிலான சிறந்து தீர்வாகும்" என்று குறிப்பிட்டார். டோக்கியோவில் பத்திரிகையாளர் கிளப்பில் நடைபெற்ற விருந்துபசாரத்தில் வைத்தே பிரதம மந்திரி மேற்படி விவரங்களைத் தெரிவித்தார். "பாரதத்திற்கு அணுகுண்டு

தயாரிக்கும் ஆற்றலுண்டு, ஆனால் விருப்பமில்லை, அமைதி நோக்கத்திற்காகவே அணுசாதனங்களை பாரதம் தயாரிக்கும்" என்று சொன்ன திரு. காந்தி, பாகிஸ்தான் ஐதாதிபதி பகிரங்கமாக இதனைத் தெரிந்து கொள்ள வேண்டும் என்பதற்காகவே, குறிப்பிட்ட அணுஉலை ஆரம்ப நிகழ்ச்சிக்கு அழைக்கப்பட்டுள்ளார்" என்றும் கூறினார். மாலைநேரத்தில் சென்றுவிட்டு பாகிஸ்தான் திரும்பும் வழியில் பாகிஸ்தான் ஐதாதிபதி இம்

தாதம் பதினாறாம் திகதி பாரதம் வருகிறார். சென்னையில் சற்று நேரம் அவர் தங்கியிருக்கையில் கல்பாக்கம் அணு உலை ஆரம்ப நிகழ்ச்சியில் கலந்து கொள்வார். அணுகுண்டு தயாரிக்கும் ஆற்றல் பெற்றிருந்தும் தயாரிக்க முனையாத பாரதத்தின் நிலைப்பாடு குறித்து பிரஸ்தாபித்த திரு. காந்தி, இம் முன்னுதாரணத்தை உலகில் ஒரு சில நாடுகளே பின்பற்றுகின்றன என்றார்.

விஷவாயுக் கசிவினால் பாதிப்புற்று தமிழக மந்திரிகள் நால்வர் மருத்துவமனையில் அனுமதி

(சென்னை)

வட ஆற்காடு மாவட்டத்திலுள்ள செய்யாறு சட்டசபை இடைத்தேர்தல் பிரச்சாரத்தின் பொருட்டு நடைபெற்ற பொதுக் கூட்டத்தின்போது விபரீதம் விளைந்தது. நச்சுவாயுக் கசிவு உண்டானதால் நான்கு அமைச்சர்கள் உட்பட நார்பது பேர் இவ்விபரீதத்திற்கு இலக்காகி மருத்துவ மனைக்கு விரையப்பட்டனர்.

இவ் விஷவாயுக் கசிவு பாத ரஸத்திலிருந்து ஏற்பட்டதாகத் தெரிவிக்கப்பட்டது. இதனால் பாதிக்கப்பட்டோரில் எழுவர் நிலை மிகக் கடுமையானதாக இருப்பதாகவும் தகவல் வெளியாகியுள்ளது. நிதியமைச்சர் திரு. இரா. நெடுஞ்செழியன், மின்துறை அமைச்சர் பண்ணுடி திரு. எஸ். இராமச்சந்திரன், போக்

சுவரத்துத்துறை அமைச்சர் எஸ். முத்துசாமி, ஆதித்திராவிட நலத்துறை அமைச்சர் திரு. அருணாசலம், திரு. சண்முகம் எம்.பி சட்டசபை உறுப்பினர்களான திருவாவர்கள் பாண்டிரங்கம், பாலாஜி முதலானோரும் மேற்படிப் பாதிப்புக்குள்ளாகியுள்ளனர். கண் எரிச்சல் உண்டாகி இவர்கள் மருத்துவமனைக்கு

விரையப்பட்டனர். பாதிக்கப்பட்டவர்களைப் பரிசோதிக்க சென்னையில் இருந்து பிரபல கண்மருத்துவ நிபுணர் ஒருவரும் அவர்கள் அனுமதிக்கப்பட்டுள்ள காஞ்சிபுரம் மருத்துவ மனைக்கு விரையப்பட்டுள்ளார் என்றும் நேற்றுத் தெரிவிக்கப்பட்டது.

வெளிநாட்டுப் பிரயாண ஒழுங்குகள்

- அனுபவம் நிறைந்த வெளிநாட்டு பயண முகவர் மூலம்
- * சிங்கப்பூருக்கு பணிப் பெண்களாகச் செல்பவர்கள் சகல பிரயாண ஒழுங்குகளுக்கும் உடன் நேரில் தொடர்பு கொள்ளவும்.
 - * இத்தாலி, டென்மார்க், அமெரிக்கா, நெதர்லாந்து, அவுஸ்திரேலியா, சொலமன் ஐலன்ட், பிஜி ஐலன்ட், துவாலு, சாம்பியா, சனடா, பெல்கிறேட், பிரான்ஸ் ஆகிய நாடுகளுக்கு பிரயாண ஒழுங்குகள் சகலதும் செய்து கொடுக்கப்படும்.
 - * டென்மார்க், இத்தாலிக்கான முதல் கோஷ்டி 20-12-1985ல் பிரயாணமாகின்றது.
 - * சிங்கப்பூர், திருச்சி, மெட்ராஸ், திருவனந்த புரம், பம்பாய், கர. ச்சி ஆகியவற்றிற்கான விமான பயண டிக்கட்டுகளுடன் ஆசனப் பதிவும் செய்து கொடுக்கப்படும்.
 - * பாஸ்போட், பொன்ட், விசா போன்றவைகளுக்கான உதவிகளும் செய்து கொடுக்கப்படும்.

C. E. C.,
"முனிஸ்வர கபே" மேல்மாடி,
சன்னகம்.

மத்திய அரசு அறிவிப்பு ஜம்மு-காஷ்மீர் கவர்னர் மீது நடவடிக்கை எதுவும் இல்லை

(புதுடில்லி)
ஜம்மு-காஷ்மீர் கவர்னர் மீது எந்த நடவடிக்கையும் எடுப்பதில்லை என்ற தனது முடிவை மத்திய அரசு அறிவித்துள்ளது. ராஜ்ய சபையில் நடைபெற்ற குறுகிய நேர விவாதத்தின் போது இதனை சட்டத்துறை இணையமைச்சர் திரு. பரதுவா இதனை அறிவித்தார். புதுடில்லியில் நிகழ்ந்த சம்பவம் ஒன்று குறித்து எதேச்சதிகாரப் பேரக்குடன் நடந்ததாக ஜம்மு-காஷ்மீர் கவர்னர் திரு. ஜம்மோசனு குளதிராக எதிர்க்கட்சியினர் சபையில் பிரச்சினை கிளப்பியிருந்தனர். பாரதிய ஜனதாக்கட்சி சார்

பில் திரு. எல். கே. அவ்வணி இது குறித்த சர்ச்சையை எழுப்பி அவர் மீது நடவடிக்கை எடுக்கப்பட வேண்டும் என்று. இவ்விவகாரத்தை விசாரணை செய்த சுப்ரீம் கோட் வழங்கிய தீர்ப்பு அவருக்குப் பாதகமானதாக அமையவில்லை என்று ஆறாம் கட்சி உறுப்பினர்கள் சபையில் சுட்டிக்காட்டினர். ஜனதா ஆட்சியில் வீட்டு, வசதித்துறை அமைச்சராகப் பதவி வகித்தவரின் அளவுக்கு மீறிய அவசரச் செயலே இக்குறைபடிக்குக் காரணம் என்றும் சட்டத்துறை இணையமைச்சர் சொன்னார்.

பிரதமர் ராஜீவ் சொல்கிறார் ஜப்பான் விஜயம் மிகவும் வெற்றிகரமாக அமைந்தது



(டோக்கியோ)
பாரதப் பிரதம மந்திரி திரு. ராஜீவ் காந்தியின் நான்கு நாள்

உத்தியோக பூர்வ விஜயத்தை ஜப்பானியப் பத்திரிகைகள் முக்கியத்துவம் அளித்துப் பிரசுரித்துள்ளன. அவரது இவ்விஜயம் இரு நாடுகளுக்கும் இடையிலான உறவின் உறுதிக்கும், விருத்திக்கும் உதவும் என்றும் ஜப்பான் டைம்ஸ் தனது ஆசிரியத் தலையங்கத்தில் கூறியுள்ளது. தனது ஜப்பானிய விஜயம் மிக வெற்றிகரமாக அமைந்துள்ளது என்று பிரதம மந்திரி திரு. ராஜீவ் காந்தி தெரிவித்துள்ளார்.

எல்லைப் பந்தோபஸ்து படை பணிகள் அளப்பரியன-ராஜீவ்

(புதுடில்லி)
"பாரத எல்லைப் பந்தோபஸ்துப் படைகள் போர் காலத்திலும் அமைதிக் காலத்திலும் அரிய சேவையாற்றியுள்ளன" என்று பிரதம மந்திரி திரு. ராஜீவ் காந்தி பெருமிதத்துடன் கூறியுள்ளார்.

ஐதாதிபதி திரு. ஜெயிச்சிங் தனது செய்தியில், எல்லைப் பந்தோபஸ்துப் படைகள் மதிப்பு மிக்கப் பணியாற்றியுள்ளன' என்று தெரிவித்தார்.

ராஜ தந்திரிகள் இருவர் தாக்குதல் சம்பவம்: பாக். போக்கு குறித்து பாரதம் கடும் எதிர்ப்பு

(புதுடில்லி)
பாகிஸ்தான் - லாகூரில் பாரத ராஜதந்திரிகள் இருவர், கோஷ்டி ஒன்றினால் தாக்கப்பட்ட சம்பவம் தொடர்பாகப் பாகிஸ்தான் கடைப்பிடிக்கும் போக்குக்குறித்து பாரதம் தனது கவலையை வெளியிட்டுள்ளது. இது தொடர்பாகப் புதுடில்லியில் உள்ள பாகிஸ்தான் தூதர் இருதலைவர்கள் வெளியுறவு அமைச்சகத்திற்கு அழைக்கப்பட்டு கண்டனம் தெரிவிக்கப்பட்டதாக வெளியுறவு அமைச்சக அதிகாரி ஒருவர் தெரிவித்தார். இத்தாக்குதல் தொடர்பாகக் கைது செய்யப்பட்ட ஆறு சீக்கியர்களையும் பாகிஸ்தான் அரசாங்கம் பிணையில் விடுதலை செய்துள்ளதே பாரதத்தின் இவ்வெதிர்ப்புக்குக் காரணமாகும். பிரஸ்தாப நபர்களை பாகிஸ்தானில் வாழும் ஹப்சிங் என்ற சீக்கியர் பிணையில் மீட்டுள்ளார் என்றும் தெரிவிக்கப்பட்டது. பிரஸ்தாப நபர்களுக்கு எதிராக மாகிஸ்தான் நீதிமன்றத்

தில் வழக்குத் தாக்கல் செய்யப்பட்டுள்ளது என்பது குறிப்பிடத்தக்கது.

இம்மாணவிக்கு ஓர் 'சுபாஷ்'

(சென்டுக்குளி)
வதிரி வடக்கு மெதடிஸ்த மிஷன் தமிழ் வித்தியாலய மாணவியான செல்வி. லதாங்கி அம்பிகைபாலன் யு.ழ. மாவட்டப் பாடசாலை சளுக்கு இடையேயான ஆங்கில தினப் போட்டியில் ஐந்தாம் வகுப்பிற்கான பா ஓதவில் முதலாமிடத்தைப் பெற்றுச் 'சுபாஷ்' பெற்றுக் கொண்டார். இம் மாணவி ஐந்தாம் வகுப்புப் புலமைப் பரிசில் பரீட்சையிலும் திறமைச் சித்தி பெற்றுள்ளார். வித்தியாலய அதிபர் திரு. செ. சதானந்தன், செல்வி அ. லதாங்கியை வெகுவாகப் பாராட்டியுள்ளார்.

தேசிய குடும்பநலத் திட்டம்: தமிழகம் சாதனை படைப்பு

(சென்னை)
தேசிய குடும்பநலத் திட்டத்தை மக்கள் இயக்கமாக மாற்ற மத்திய அரசு ஆலோசனை செய்து வருவதாகத் தெரிவிக்கப்பட்டுள்ளது.

குடும்ப நலத் திட்டத்தைக் கடைப்பிடிப்பதில் தமிழகம் சாதனை படைத்துள்ளதாக அறிக்கைகள் கூறுகின்றன.

நமதுமார்

பிரதமர் பிரேமதாஸா பிச்சு:

1971-ம் ஆண்டை விட நன்கு திட்டமிடப்பட்ட பயங்கரவாதத்தையே இன்று சந்திக்கின்றோம்!

(மாத்தறை)
 "மாக்குப் பலத்திலேயே தற்போதைய அரசாங்கம் நம்பிக்கை வைத்திருக்கிறது. ஆயுத பலத்திலோ, வெடிமருத்துப் பலத்திலோ அதற்கு நம்பிக்கை இல்லை. இக் குறிக்கோளுடன் தான் அரசாங்கம் செயற்படவுள்ளது"
 இவ்வாறு பிரதம மந்திரி ஆர் பிரேமதாச மாத்தறை நகர சபையின் புதிய கட்டடத் திறப்பு விழாவில் நேற்றுப் பேசுகையில் கூறினார்.

விளையாட்டுப் வீரர்கள் மீது

யாழ். உதைபந்தாட்ட சங்கத்தலை நடைபெற்ற போது வரும் ஏழு பேர் கொண்ட சுழல்ப் போட்டி குருநகர் பாடும் மீன் கழகத்திற்கும் கிறிஸ்தியன் விளையாட்டுக் கழகத்திற்கும் இடையில் நடைபெற்ற போது கிறிஸ்தியன் பீல்ட் விளையாட்டுக் கழக வீரர்கள் மிக மோசமாகத் தாக்கப்பட்டனர். இந்தப் போட்டி நேற்று முன்தனம் அன்பாலை சண்டை நிலைய மையானதால் நடைபெற்ற போது ஆச்சும்பவம் இடம் பெற்றது.
 ஆந்தப் போட்டி மிக விறு விறுபாடா நடைபெற்று, ஆட் முல்லைத்தீவில்...

1 ம் பக்கத் தொடர் சென்ற இராணுவத்தினர், எதிர்ப்போக்கியபோது அவர்கட்கு காயப்படுத்தப்பட்டதாகவும் அந்நேரத்தில் தீவிரவாதிகளால் வாய்ப்புறுத்துகளை எடுத்துச் சொற்தாக்கவும் மேற்படி இயக்கத்தின் குறியீடுகளுடன் கைக்குண்டுக்களையும், வெடியுருவாக்களையும், ஆயுதநிரத்துப் பாக்கிரவைகளையும், அதலைபக்கிக் கண்ணாடி ஒன்றையும், சைக்கிள் ஒன்றையும் மின்சக்தியுடனும் பற்றறி ஒன்றையும் படைவீரர்கள் கையற்றியதாகவும் அரசாங்கம் மெலும்பு அறிவித்துள்ளது.

கிரண்ட்...
 இடிக்ரன் ஒருவன் நேற்று முன்தினம் ஆராணுவத்தினரால் கைநானதாக அறிவிக்கப்பட்ட இவர் தீவிரவாத இயக்கமொன்றின் உறுப்பினர் என்றும், பிடிப்பட்டபோது 'கிரண்ட்' இவரிடமிருந்ததாகவும் தெரிவிக்கப்பட்டது.

கருவாஞ்சிக்குடி...
 மீட்டிங் மூலம் கொண்டு செல்லப்பட்டனர்.
 இச் சம்பவத்தையடுத்தே எட்டு களரகவாகனங்களிலும், ஹெலிகப்டரிலும் சென்ற படைவீரர் இப்பகுதிகளில் சேதனை நடவடிக்கைகளை மேற்கொண்டனர்.

பெரும் தொகையான மக்கள் தமது வீடுகளை விட்டு வெளியேறியுள்ளதாகவும், குண்டு வெடிப்புச் சத்தங்கள் தொடர்ச்சியாகக் கேட்டதாகவும் அங்கிருந்து கிடைத்த செய்திகள் தெரிவித்தன.

"இன்று நாம் எதிர் நோக்குவதெல்லாம் 1971ம் வருடக் கிளர்ச்சியைப் பார்க்கிலும் பாரதாரமான, நன்கு திட்டமிடப்பட்ட பயங்கரவாத இயக்கமாகும்" என்று குறிப்பிட்ட பிரதம மந்திரி, இத்தகைய ஒரு நெருக்கடியான கட்டத்தில் நாட்டைப் பாதுகாப்பதற்குச் சகல அரசியல் கட்சிகளும் முன்வர வேண்டும். பெரும் பான்மையான மக்கள் சுதந்திரமான கருத்துக்களைக் கொண்டிருக்கின்றனர்" என்றும் சொன்னார்.

போட்டியில் தாக்குதல்!

டம் முடிவடைய மூன்று நிமிடங்கள் இருக்கும்போது இரு பகுதி வீரர்கள் இருவருக்குள் ஏற்பட்ட சிறு பிரச்சினையை மத்தியஸ்தர் தீர்த்து வைக்க முற்படுமுன் பார்வையாளர்களில் சிலர் மைதானத்தினுள் பிரவேசித்து கிறிஸ்தியன் வீரரை மோசமாகத் தாக்கினார். இதேவேளை வேறு சிலரும் மைதானத்தினுள் புகுந்து கிறிஸ்தியன் வீரர்களையும் ஆதரவாளர்களையும் தாக்கினர்.
 இச்சம்பவத்தினால் இரு வீரர்கள் காயமடைந்ததுடன் ஒருவரின் தங்கச் சங்கிலியும் அறுக்கப்பட்டதாம். போட்டி முடிவடைய முன்பு கிறிஸ்தியன் பீல்ட் 2-0 என்ற கோல்களால் முன்னணியில் நின்றது குறிப்பிடத்தக்கது.

யாழ் தேவியில்...
 1 ம் பக்கத் தொடர் சாரதிக்கு பணித்துவிட்டு இக்கோளையை நடத்தியுள்ளனர்.
 இக்கோளையில் சுமார் பத்து ஆயுதபாணிகள் பங்குபற்றியதாகவும் பணம் ஆடங்கிய இரும்புப்பெட்டி இவர்களால் புகையிரத்திலிருந்து இறக்கப்பட்டு வாகனத்தில் எடுத்துச் செல்லப்பட்டதாகவும் அதரிவிக்கப்பட்டது.
 கடந்த ஞாயிற்றுக்கிழமையும் இதே இடத்தில் இத்தபாணியல் உத்தரதேவி ரயிலில் கொண்டு செல்லப்பட்ட பணம் கொள்ளையடிக்கப்பட்டது இங்கு குறிப்பிடத்தக்கது.

ராணுவம்...
 1 ம் பக்கத் தொடர் போது சில ராணுவத்தினர் அந்த வீட்டுக்குள் சென்று மறைந்திருந்தனர்.
 ராணுவம் சென்று விட்டதாக எண்ணி இடிக்ரன் மீண்டும் வீட்டுக்கு வந்தபோது குறிப்பிட்ட நூல்வரும் கட்டுக் கொல்லப்பட்டதாகத் தெரியவந்துள்ளது.

பாரதம்
 1 ம் பக்கத் தொடர் சரியான தகவல்களை எடுத்துச் செல்வதில் இந்திய அரசு தவறி விட்டது என்று ஜனதா கட்சியின் தமிழ் நாடு தலைவர் திரு. இரா. செழியன் நேற்றுத் திருச்சியில் சொன்னார்.

பஸ், மினிபஸ்களை மறித்து மாங்குளம் ராணுவம் ரோந்து

(ஓட்டுசுட்டான்)
 முல்லைத்தீவில் இருந்து நெடுங்கேணிக்கு பயணிகளுடன் சென்ற பஸ் நேற்று முன்தினம் காலை ஓட்டுசுட்டானில் ஆயுதப்படையினரால் மறிக்கப்பட்டது. ஓட்டுசுட்டானில் நின்ற வேறு மினிபஸ்களையும், இந்தப் பஸ்சையும் சேர்த்து அவர்கள் தம்முடன் முல்லைத்தீவுக்கு கொண்டு சென்றனர்.
 முன்னியவளைப் பகுதியில்

பொன்னலை மீனவர் பிரச்சினை: சுமுகமாகத் தீரும் சூழ்நிலை

(சுழிபுரம்)
 பொன்னலைக் கடற்பகுதியில் போடப்பட்டிருந்த சிறுவலைப் பிரச்சினை சங்கானை

கண்ணி வெடிகள் மீட்கப்பட்டன

(கொழும்பு)
 முல்லைத்தீவு-ஓட்டுசுட்டான் வீதியில் போராளிகள் புதைத்து வைத்திருந்த இரண்டு தரைக் கண்ணி வெடிகளை இராணுவ ரோந்துப் படையினர் கண்டு பிடித்துள்ளதாக அரசாங்கம் நேற்று அறிவித்தது.
 இக் கண்ணி வெடிகள் ஒவ்வொன்றும் நாற்பத்து நான்கு கிலோகிராம் இருபத்து ஐந்து கிலோ எடையுள்ளவை எனவும் அரசாங்கம் தெரிவித்துள்ளது.

தமிழி....
 1 ம் பக்கத் தொடர் நினைவுத் தூபிக்கான அடிக்கல்லை யாழ். ம.நகரசபை ஆணையாளர் திரு. சி. வீ. கே. சிவஞானம் நாடடினார். அமரர் ஆலாலசுந்தரத்தின் உறவினர்கள், கூட்டணிப் பிரமுகர்கள் மற்றும் பொதுமக்கள் பலரும் இதில் கலந்துகொண்டார்கள்.

யாழ். மாநகரசபை ஆணையாளர் திரு. சி. வீ. கே. சிவஞானம் உரையாற்றுகையில் அமரர் ஆலாலசுந்தரத்திற்கான இந்த நினைவுத் தூபி சிறந்த சமூக நினைவாக நிலை பெற்று இருக்க வேண்டும் என்றும் விரைவில் இதைக்கட்டிமுடிப்பதற்கு சகலரும் ஒத்துழைப்பு நல்க வேண்டும் எனவும் தெரிவித்தார்.
 தெல்லிப்பளை பல நோக்குக் கூட்டுறவுச் சங்கத் தலைவர் திரு. சி. சிவமகராஜா பேசும் போது தமிழினத்துக்காகத் தமது உயிரைக் கொடுத்த உத்தமருக்கு இது ஒரு அழியாத சின்னமாகும் எனக் குறிப்பிட்டார்.

யாழ். மாநகர வர்த்தக சங்க செயலாளர் திரு. நமசிவாயமும் உரையாற்றினார். கோப்பாய் தமிழர் விடுதலைக் கூட்டணி செயலாளர் திரு. க. சின்னத்துரை நன்றி தெரிவித்தார்.

இவர் செல்லும்போது மோட்டார் சைக்கிளில் எதிரில் வந்தவர்களை நோக்கி கட்டதாகவும், வெடிச்சத்தங்கள் கேட்டதாகவும் தெரியவருகிறது. ஆனால் எதுவித அசம்பாவிதங்களோ சேதங்களோ ஏற்படவில்லை.

இதனால் இப்பகுதியினூடாக வாகனப் போக்குவரத்துக்கள் நடைபெறவில்லை. பதற்றம் நிலவியது.

உதவி அரசு அதிபர் திரு. துவைத்திலிங்கத்தின் முயற்சியாலும், இடிக்ரன் குழுக்களின் நடவடிக்கைகளாலும் தீர்வு பெறும் நிலையை அடைந்துள்ளன.

இதன் பிரகாரம் சிறுவலை போட்டமீனவர்களில்மூவரும், இழுமலை வலை மீனவர்களில் அழுவரும் கொண்ட குழு வொன்று தெரிவு செய்யப்பட்டுள்ளது. இரு பகுதியினரிடையேயும் ஏற்படும் சிக்கல்களை இக் குழு தீர்க்கும் எனக் கூறப்பட்டுள்ளது.

இது தொடர்பான விசாரணைகளும், சமரச முயற்சிகளும் தொடர்ந்து நடைபெறுமென்று தெரிவிக்கப்பட்டுள்ளது.

கூட்டணி....
 1 ம் பக்கத் தொடர் சமூக தேசிய விடுதலை முன்னணி சார்பில் தமிழர் விடுதலைக் கூட்டணி இலங்கை அரசுடன் பேச்சுவார்த்தையில் ஈடுபடுமென்று தங்களால் ஒரு போதும் தெரிவிக்கப்படவில்லையென்றும் சொன்னார்.

இப்போதுள்ள நிலையில் தமிழர் விடுதலைக் கூட்டணி எந்த திட்டத்தையும் சமர்ப்பிக்காது. அதற்கான அவசியமுமில்லை. கடந்த பொதுத்தேர்தலில் தமிழீழம் கோரிக்கையை முன்வைத்து, மக்களால் அங்கீகாரம் வழங்கப்பட்ட பின்னர், அதிலிருந்து இறங்குவதற்குக் கூட்டணிக்கு மக்கள் அதிகாரம் வழங்கவில்லையென்றும் திரு. அமிர்தலிங்கம் மேலும் தெரிவித்தார்.

இலங்கையில் தமிழினம் திட்டமிடப்பட்டு அழிக்கப்பட்டு வருகின்றது. அதன் தாக்கத்தைச் சில மாதங்களில் அனைவராலும் உணரமுடியும். யுத்த நிறுத்தத்தைச் சாதகமாக வைத்து அரசாங்கம் செய்துவரும் திட்டமிட்ட நடவடிக்கைகளை மத்திய அரசுக்கு எடுத்துக் கூறவே கூட்டணிக்கு புதுடிவலிக்குச் செவ்வதாகவும் அவர் குறிப்பிட்டார்.

"சமூகரசு" சாயிப்பா அட்வர்டைசிங் அனோஸிபெற்றிஸ் ஸ்தாபனத்தாரால் 37, கண்டி வீதி, யாழ்ப்பாணத்திலுள்ள அவர்களது அச்சுப் பகுதியில் 2-12-1985 திங்கட்கிழமை அச்சு வெளியிடப்பட்டது.

இன்ரசிறீறியிலும் பணம் கொள்ளை

நேற்றுக் காலை யாழ்ப்பாணத்திலிருந்து கொழும்பு சென்ற 'இன்ரசிறீறி' ரயிலிலிருந்தும் சுமார் ஆறுபிரம் ரூபாயணம் தச்சன்தோப்புக்கு அண்மையில் வைத்துக் கொள்ளையடிக்கப்பட்டுள்ளது.

நாவாந்துறை வென்றது

(வண்ணார்பண்ணை)
 யாழ் உதைபந்தாட்ட லீக்கின் ஆதரவில் அரியாலே காசுப்பிள்ளை விளையாட்டு அரங்கில் நேற்று நடைபெற்ற நாவாந்துறை 'சென்மேரிஸ்' விளையாட்டுக்கழகத்திற்கும் - லீக்கின்ஸ் விளையாட்டுக்கழகத்திற்கும் போட்டியில் 'சென்மேரிஸ்' விளையாட்டுக்கழகம் நான்கு கோல்களைப் போட்டு வெற்றியீட்டியது. வீரர் சிறி இந்த நான்கு கோல்களையும் போட்டு கழகத்திற்கு வெற்றியீட்டிக் கொடுத்தார்.

யாழ். இந்துவில் பிரிவுசாரம்

யாழ். இந்துக் கல்லூரியில் நீண்ட காலமாக ஆசிரியர்களாகப் பணிபுரிந்த திருவாளர்கள் க. சண்முகசுந்தரம், இ. சந்தியாப்பிள்ளை ஆகிய இருவரும் முறையே பகுத்தித்துறை ஹாட்லி கல்லூரிக்கும், மாதகல் சென். யோசப் கல்லூரிக்கும் இடமாற்றலாகியுள்ளனர்.

இதனை முன்னிட்டு இவ்வாசிரியர்களுக்கு கல்லூரி ஆசிரியர் கழகம் நான்கு காலைபதினொரு மணிக்கு பிரிவுசாரவைவெடமன்றை நடத்தவுள்ளது.

பரிசளிப்பு நிறுவனர் தினமும்

(அரியாலே)
 யாழ். கனகரத்தினம் மத்திய மகாவித்தியாலயத்தின் வருடாந்த பரிசளிப்பு விழா நான்கு 3-ம் திகதி நடைபெறும். பிரதம அத்தியாக வட பிரதேசக் கல்விப் பணிப்பாளர் திரு. ம. சிமியாம்பிள்ளை கலந்து கொள்வார். வட்டாரக் கல்வி அதிகாரி திரு. சி. சிவநாயகமூர்த்தி மங்கள விளக்கிற வி ஆரம்பித்து வைப்பார். நிறுவனர் நினைவுரையை ரேராசிரியர் அ. சண்முகதாஸ் ஆற்றுவார். கல்லூரி அதிர் திரு. மு. இராமலிங்கம் தலைமையில் நடைபெறும் இவ் விழாவில் நாடகம், நடனம் உட்பட பலகலை நிகழ்ச்சிகள் நடைபெறும்.

தொலை பேசி 23336